

अनुसूची २
(पाँचौं नगरसभाको निर्णय नं.३ सगैँ सम्बन्धित)
जीतपुरसिमरा उपमहानगरपालिका
आ.व. २०७८/०७९ को
बजेट तथा कार्यक्रम

यस गरिमामय नगर सभाका सभाध्यक्ष महोदय; सभाका सदस्य सचिव एवम् प्रमुख प्रशासकीय अधिकृतज्यू, नगर कार्यपालिकाका सदस्यज्यूहरु, नगरसभाका सदस्यज्यूहरु, कर्मचारी मित्रहरु;

यस जीतपुरसिमरा उपमहानगरपालिकाको उपप्रमुखको हैसियतले यस सम्मानित नगरसभा समक्ष आगामी आर्थिक वर्ष २०७८/०७९ को संचित कोषबाट विनियोजन हुने अनुमानको खर्च शिर्षकगत र श्रोतगत विवरण बजेट प्रस्तुत गर्न पाउँदा अन्यन्तै गौरवान्वित महसुस गरेको छु । यस अवसरमा राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहीदहरु र यस नगरको उच्च प्रगतीको लागि शहिद हुनुहुने उहाँहरु प्रति पनि हार्दिक श्रद्धाञ्जली र समवेदना व्यक्त गर्दछु साथै उहाँले पुर्याउनु भएको सेवा र समर्पणप्रति यो सदन सधैँ कृतज्ञ रहनेछ । त्यसै गरी राष्ट्रियता, स्वाधिनता, लोकतन्त्र, सामाजिक न्याय, समानता र समृद्धिको लागि संघर्ष गर्नुहुने यस नगरका महान नेपाली नागरिक र त्यसको सबल एवम् सक्षम नेतृत्व गर्नुहुने सबैमा हार्दिक सम्मान प्रकट गर्दछु ।

लामो संघर्ष र जनआन्दोलन पछि नेपाली जनताको चाहाना अनुरूप संघीय ढाँचाको समावेशी जनप्रतिनिधिमुलक राज्य प्रणाली स्थापना भएको छ । संबिधानमा भएको तीन तहको सरकारको व्यवस्था अनुरूप जनताको सबैभन्दा निकट रहेर जनतासँग हातेमालो गर्दै सुख:दुखमा सहकार्य गर्न वि.स.२०७१ बैशाख महिनामा गढीमाई नगरपालिका हुँदै आज उपमहानगरपालिकाको सभामा भाग लिन पाउँदा हामी सबै गौरवले हर्षवान्दित भएका छौं । यस उपमहानगरपालिकाको समृद्धी र विकासका लागि हालसम्मका प्रयासलाई निरन्तरता दिंदै लैजान आगामी आर्थिक वर्षको बजेट तथा कार्यक्रम प्रस्तुत गरेको छु ।

चालु आर्थिक वर्षमा कोरना महामारीको कारणले राजश्व:प्रक्षेपण रु. २० करोड अनुमान गरिएकोमा अनुमान भन्दा कम संकलन भएको छ । विविध आन्तरिक तथा वाह्य कारणले योजना कार्यान्वयनको अवस्था अझै सन्तोषजनक नभएता पनि पुजीगत खर्चको अवस्थालाई हेर्दा निराश हुनु पर्ने अवस्था पनि छैन । तथापी समग्र योजना कार्यान्वयन प्रकृत्यामा थप सुधार र परिष्करणको खाँचो पुर्ति हुन बाँकी नै छ ।

सभा अध्यक्षज्यू,

हाम्रा सामु रहेका समसामयीक आर्थिक चुनौतीहरू देहाय वमोजिम पहिचान गरेको छु ।

क) राजस्व परिचालन

- क्षमता अनुसार आन्तरिक आम्दानी संकलन गर्ने प्रयास अघि बढिरहेको छ ।
- करका दायरालाई फराकिलो बनाउन प्रयत्नशिल छौं ।
- कर संकलन प्रकृतिलाई सरल, सहज र प्रविधिमैत्री बनाउन कोशिशमा छौं ।

ख) जनशक्ति व्यवस्थापन

- स्वीकृत दरबन्दी अनुसार कर्मचारीको पदपूर्ति भइरहेको छ ।
- कर्मचारीहरूको उत्प्रेरणा र मनोबल बढाई सेवाग्राहीमैत्री ढंगबाट परिचालन गरीरहेका छौं ।

ग) भौतिक संरचना व्यवस्थापन:

- वडा कार्यालय र स्वास्थ्य चौकीहरूको भवन निर्माण भैरहेको छ ।
- फोहरमैला व्यवस्थापनको लागि स्थायी प्रकृतिको डम्पिङ साईड बनाउन कार्यपालिका प्रयासरत छ ।

घ) कोभिड महामारी:

- आ.व.२०७६/०७७ र २०७७/०७८ यस मुलुक र नगरलाई कोभिड-१९ ठुलो चुनौतीको रूपमा रह्यौं जसको सामाना गर्न राहत वितरण, उपचार सेवा र कोभिड विरुद्धको खोप सेवा प्रवाह गर्नमा हामी प्रतिबद्ध छौं ।

सभाअध्यक्षज्यू तथा सदस्यज्यूहरू,

हाम्रा सामु विभिन्न चुनौती र समस्याहरू रहेको भएतापनि सो चुनौतिलाई अवसरमा रूपान्तरण गरी समृद्धीको मार्गमा अघि बढ्न प्रयासरत रह्यौं । संघीय सरकार, प्रदेश सरकारबाट प्रयास कानुनहरूको निर्माण, राजनितिक अस्थिरता र कोभिडको महामारीबाट यो उपमहानगरपालिका पनि अछुतो रहन सकेन तसर्थ हामीले सम्पन्न गर्न नसकेका कार्यहरू यस सभामा विगत देखि हालसम्म प्रस्तुत भएका

नीति तथा कार्यक्रम यस सभाले र आगामी सभाहरूमा कार्यान्वयनको लागि मुल दर्शन बन्नेछ भन्ने आशा लिएको छु ।

जीतपुरसिमरा उपमहानगरपालिकाको भौगोलिक विविधता, साँस्कृतिक विविधता, बढ्दो जनसंख्या एवम् सीमित स्रोतसाधनबाट अधिकतम लाभ हासिल गरी प्राप्त लाभलाई न्यायोचित वितरण गर्न आगामी आ.व.को बजेट तथा कार्यक्रमको उद्देश्य तपशिल बमोजिम रहेका छन् ।

- ❖ नागरिकका मौलिक हकको रूपमा रहेका जीवनयापनका न्यूनतम आधारभुत आवश्यकताहरू शीघ्र परिपुर्ति गर्दै गरिबी, विपन्नता र पछ्यौटेपनको अन्त्य गर्ने ।
- ❖ उपलब्ध साधन, स्रोत उच्चतम उपयोग गरी आर्थिक तथा मानवीय विकास गर्ने ।
- ❖ आर्थिक, भौतिक तथा सामाजिक पूर्वाधार विकास गरी समुन्नत, सुदृढ, स्वाधीन र समाजवाद उन्मुख अर्थतन्त्रको निर्माण गर्ने ।
- ❖ सेवाग्राहीलाई छिटो छरितो सेवा प्रवाह गर्ने ।
- ❖ सार्वजनिक सेवा प्रवाह पद्धतिलाई संस्थागत गर्ने ।
- ❖ नागरिक तहमा परिवर्तनको आभास दिलाउने ।
- ❖ कोभिड विरुद्धको खोप सबै नगरवासीलाई उपलब्ध गराउने ।
- ❖ भुक्तानी प्रणालीलाई सहज बनाईने ।

योजना छनौट गर्दा स्थानीय आवश्यकता, योजना तर्जुमा सम्बन्धी सर्वमान्य सिध्दान्त एवम् मार्गदर्शन समेतका आधारमा तपशील बमोजिम योजनाहरूको प्राथमिकीकरण गरेको छु ।

- ❖ जनजीविका र विकासका लागि अत्यावश्यक रहेका भौतिक पुर्वाधारहरू ।
- ❖ कोरना महामारीको नियन्त्रण तथा स्वास्थ्य सेवा प्रवाह ।
- ❖ उत्पादनमूलक र शिघ्र प्रतिफल दिने योजनाहरू ।
- ❖ आर्थिक विकास र गरिबी न्युनिकरणमा योगदान पुऱ्याउने ।
- ❖ छिटोछरितो र प्रभावकारी रूपमा सेवा प्रवाह हुने ।
- ❖ पारदर्शिता र सुशासन अभिवृद्धि हुने ।
- ❖ स्थानीय स्रोतसाधनलाई प्राथमिकता दिने र जनसहभागिता अभिवृद्धि हुने ।
- ❖ प्राकृतिक प्रकोप एवम् विपद् व्यवस्थापनमा सहयोग पुग्ने ।
- ❖ परम्परागत धर्म,संस्कृति, चाडपर्व, मेला आदिको माध्यमबाट पर्यटन प्रवर्द्धन हुने ।

- ❖ वातावरण संरक्षण र दिगो विकासमा टेवा पुऱ्याउने ।
- ❖ उपमहानगरपालिकाको राजस्व संकलनमा अभिवृद्धि पुग्ने ।
- ❖ लैङ्गिक समानता र सामाजिक समावेशीकरणको अभिवृद्धि हुने ।

सभाध्यक्ष लगायत नगरसभा सदस्यज्यूहरू

अब म यिनै उद्देश्य र प्राथमिकताको आधारमा रहेर तयार गरिएको आर्थिक बर्ष २०७७।२०७८ को बजेटको आम्दानी र खर्च प्रस्तुत गर्दछु। यसै सम्मानीत सभाले आ.व. २०७७/०७८ मा १ अर्ब ९६ करोड ६० लाख खर्च अनुमान गरेकोमा चालु खर्च तर्फ ७३ करोड ९७ लाख र पूजिगत तर्फ ६४ करोड ७ लाख गरी जम्मा १ अर्ब ३८ करोड ४ लाख खर्च भएको छ । बजेटको तुलनामा खर्च ७० प्रतिशत भएको छ जसले गर्दा यस नगरका जनताको जीवनस्तरमा सुधार भएको छ । उपरोक्त अनुसारको खर्च यस सभामा अनुमोदनको लागि प्रस्तुत गरेको छु ।

सभाध्यक्ष लगायत नगरसभा सदस्यज्यूहरू

आ.व.२०७८।२०७९ का प्रस्तावित योजना तथा कार्यक्रमहरू कार्यान्वयन गर्नको लागि कार्यक्रमहरू प्रस्ताव गर्दछु । यी कार्यक्रम कार्यान्वयनका लागि आवश्यक बजेटको व्यवस्था मिलाएको छु ।

क) आर्थिक विकास

- कृषिलाई गरिवी निवारण, बेरोजगारीको अन्त्य र खाद्य सुरक्षाको आधारको रूपमा विकास गर्नयसको आधुनिकीकरण , ब्यवसायीकरण, यान्त्रीकरणमा जोड दिइनेछ ।
- कृषि प्रणालीलाई बैज्ञानिक,ब्यवसायिक र जलवायु अनुकुलित बनाउदै आर्थिक वृद्धिको दिगो आधार तय गरिनेछ ।
- कृषि सम्बन्धी कार्यक्रमलाई वस्तुपरक र यथार्थ परक बनाउने प्रयास गरेको छु ।
- प्राविधिक सहयोग तथा कृषि सामाग्रीका सुबिधा मार्फत कृषकलाई उत्प्रेरित गरिनेछ ।
- तरकारी पकेटक्षेत्र र मिल्कसिटीको अवधारणालाई अघि बढाउने कार्यक्रमलाई निरन्तरता दिन प्रस्ताव गर्दछु ।
- कृषीका आधुनिकीकरण ल्याउन कृषकहरूलाई तालीम तथा अवलोकण भ्रमणको कार्यक्रमलाई निरन्तर राखिनेछ ।

- उद्योगी व्यवसायीको व्यवसायिक क्षमता, मर्यादा, राजस्व अभिवृद्धि लगायतका विभिन्न कार्यक्रम सञ्चालन गरिनेछ ।
- पर्यटकीय क्षेत्रहरूको पहिचान, विकास र प्रवर्द्धन गर्न विविध कार्यक्रमहरू सञ्चालन गरिनेछ ।
- सहकारी क्षेत्रको विकासका लागि कार्यक्रमहरूलाई निरन्तरता दिएको छु ।

ख) सामाजिक विकास

- सामाजिक विकासको लागि आवश्यक बजेट विनियोजन गरि विभिन्न कार्यक्रमहरू प्रस्ताव गरेको छु ।
- शिक्षा क्षेत्रको प्रभावकारी व्यवस्थापनका लागि मौजुदा कानुनी, संस्थागत, मानवीय, वातावरणीय पक्षहरू बीच अन्तरसम्बन्ध र सहकार्य कायम गरिने छ ।
- विद्यालयलाई सुचना प्रविधि मैत्री बनाई शिक्षाको गुणस्तरियता अभिवृद्धि गर्न कार्यक्रम ल्याइनेछ ।
- विद्यालयलाई शैक्षिक प्रोत्साहानको व्यवस्था गरिनेछ ।
- नगर भित्रका विद्यालयहरूको भौतिक संरचनाको निर्माणलाई प्राथमिकतामा राखेको छु ।
- बाल शिक्षालाई प्रभावकारी बनाउन शिक्षिकाहरूलाई प्रोत्साहनका विभिन्न औजारहरूको व्यवस्था गरेको छु । साथै पुर्व प्राथमिक बाल कक्षाका लागि आवश्यक शैक्षिक सामग्री उपलब्ध गराईनेछ ।
- सर्वसुलभ गुणस्तरिय स्वस्थ्य सेवाको लागि आवश्यक बजेट विनियोजन गरेको छु ।
- सिमरा प्राथमिक स्वास्थ्य केन्द्रलाई १५ शैयाको अस्पतालमा अपग्रेड गर्नको लागि यसै आर्थिक वर्ष देखि काम अगाडी बढाईनेछ र सेवाको गुणस्तर सुधार गरि गरिनेछ ।
- सबै धर्म, जातजातिहरूको संस्कृतिको संरक्षण र प्रवर्द्धनका लागि बजेटको व्यवस्था गरेको छु ।
- युवाहरूको शारीरिकर मानसिक विकासका लागि नगर स्तरीय प्रतियोगिताका साथै अन्य खेलकुद प्रतियोगिता सञ्चालन गरिनेछ ।
- खेलकुदको विकासको लागि नगर क्षेत्र भरीको विभिन्न खेलकुद मैदानहरूको स्तर उन्नती, निर्माण तथा संरक्षण गरिनेछ ।

- महिला, जातजाती, मुस्लिम, मधेसी, दलित, अल्पसंख्यक, पिछडा वर्गको उत्थानर विकासका लागि विभिन्न सीपमुलक तालिम लगायतका क्षमता विकास सम्बन्धी कार्यक्रम सञ्चालन गरिनेछ ।
- जेष्ठ नागरिकको सम्मानका निमित्त ठोस कार्यक्रमकार्यक्रम सन्चालनका लागि सम्बन्धित शिर्षकमा आवश्यक बजेट विनियोजन गरेको छु ।

ग) पूर्वाधार विकास

- नगर क्षेत्र भित्रका सम्पूर्ण सडकहरु स्तरउन्नती गरिनेछ ।
- नगर क्षेत्र भित्र कृषकको माग र आवश्यकताको आधारमा कृषि सिंचाई कार्यक्रम अन्तर्गत कुलो सफाई, डिप बोरिङ्ग जडान तथा पक्की बाँध निर्माण गरिनेछ ।
- जीतपुर स्थित नगर कार्यपालिका अन्तरगतका वडा कार्यालय र स्वास्थ्य चौकीका कार्यालय भवनको निर्माण कार्य सम्पन्न गरि नगर क्षेत्रभित्र अन्य पूर्वाधारका अतिरिक्त निर्माण गर्न यस वर्ष कार्यारम्भ गरिनेछ ।
- पूर्वाधार क्षेत्र विकासका लागि रकम विनियोजन गरेको छु ।

घ) वातावरण, भूसंरक्षण तथा बिपद ब्यवस्थापन

- स्वच्छ, सफा एवम् वातावरणमैत्री, प्लाष्टिकमुक्त नगर बनाउनका लागि बैकल्पिक उपायहरुको अवलम्बन गरिनेछ ।
- वनविनाश र वनको क्षयीकरण रोक्दै वन संरक्षण, वृक्षारोपण जस्ता कार्यक्रम ल्याइनेछ ।
- दुर्लभ, लोपोन्मुख जीवजन्तु र वनस्पति संरक्षणका लागि सम्बन्धित निकायहरुसँग सहकार्य गरिनेछ ।
- कृषियोग्य जमिनमा आवासीय प्रयोजनकालागि प्लटिङ्ग गर्ने कार्यलाई नियमन कार्यलाई प्रभावकारी बनाइनेछ ।
- सार्वजनिक ऐलानी तथा पर्ती जग्गा संरक्षणकार्यलाई तिब्रता दिइनेछ ।
- भुमी माथिको स्वामित्व कायम गर्नका लागि केन्द्र सम्बन्धी बिधेयक मार्फत उपमहानगरपालिका क्षेत्रभित्र विद्यमान सुकुम्वासी समस्या, अब्यवस्थितबसोबास लगायतका व्यवस्थापनका लागि आवश्यक पहल कदमी गरिनेछ ।

- जल उत्पन्न प्रकोपबाट हुन सक्ने क्षतिको न्युनिकरणको लागि पुर्व तयारी गर्न आवश्यक व्यवस्था मिलाइनेछ । साथै दैवी प्रकोपबाट उन्पन्न परिस्थितलाई सामना गर्न राहत कार्यक्रमको व्यवस्था गरिनेछ ।

ड) सार्वजनिक सेवा प्रवाह तथा सुशासन

- सार्वजनिक सेवा प्रवाहलाई जनमैत्री, सहज, सरल, चुस्त, छिटोछरितो तथा प्रविधि मैत्री बनाउने योजना कार्यान्वयन गरिनेछ,
- विधिमा आधारित, सहाभागितामुलक, उत्तरदायी, पारदर्शि सुशासनमैत्री प्रशासनिक संयन्त्र निर्माण गरिनेछ ।
- क्षमता, उत्प्रेरणा र मनोबल अभिवृद्धि गरि जनप्रतिनिधि एवम् कर्मचारीको कार्य सम्पादन स्तर सुधार गरिनेछ ।
- सार्वजनिक सेवा प्रवाह तथा सुशासन क्षेत्रका लागि आवश्यक बजेट विनियोजन गरेको छु ।

सभाध्यक्ष महोदय,

कार्यक्रमहरूको लागि शिर्षक अनुसारको रकम अनुसुचीहरूमा उल्लेख गरिएको छ । बजेट सीमाभित्रका वडास्तरीय योजनाहरू यसैका पुरक योजनाका रूपमा समावेश हुनेछन । आर्थिक वर्ष भित्र विभिन्न संघीय सरकार, प्रदेश सरकार लगायत अन्य सरकारी गैरसरकारी निकायहरू तथा दातृ पक्षबाट कार्यक्रमसहित प्राप्त हुने रकमलाई स्वतः यसै बजेटको अंग मानी कार्यान्वयन गर्ने व्यवस्था मिलाइनेछ ।

प्रस्तावित योजना तथा कार्यक्रमहरूको प्रभावकारी कार्यान्वयनका लागि आवश्यक कार्ययोजना र कार्यविधिहरू बनाई लागु गरिनेछ ।

सभा अध्यक्ष महोदय,

अब म चालु वर्ष २०७८/२०७९ को बजेट प्रस्तुत गर्न गएको छु । यस उपमहानगरपालिकाको लागि लागि संघीय सरकारबाट रु.७५ करोड ९९ लाख, प्रदेश सरकारबाट रु. ३ करोड ७५ लाख, राजश्व बाँडफाँडबाट रु.३६ करोड ३८ लाख र आन्तरिक आम्दानीबाट रु.१ अर्ब २२ करोड ५१ लाख समेत गरी रु.२ अर्ब ३८ करोड ६३ लाख खर्च अनुमान प्रस्तुत गरेको छु जसमा चालू खर्च तर्फ रु.१ अर्ब ५ करोड ७४ लाख र पूजीगत खर्च तर्फ रु.१ अर्ब ३२ करोड ८९ लाख विनियोजन गरेको छु जसमा २४ वटै वडाहरूको पुर्वाधार केन्द्रित कार्यक्रमको लागि कुल ६०

करोड रुपैयाँ विनियोजन गरीएको छ । बजेट निर्माणको प्रक्रिया सम्पन्न भएपछि वडा नं. ४ र ६ को योजना प्राप्त हुन आएको २३ का योजना तथा कार्यक्रमहरूमा वडा समितिको असन्तुष्टी जाहेर गरेको हुँदा सभामा प्रस्तुत गरिएको छैन । उक्त वडाहरूको बजेट सम्बन्धित वडाहरूमा अवण्डा गरि राखिएको छ । सम्बन्धित वडाबाट पेश भए पश्चात कार्यपालिकाको निर्देशन अनुसार योजनाहरू समावेश गरिने व्यहोरा सम्मानीत सभामा जानकारी गराउँदछु ।

सभाध्यक्ष महोदय; नगरसभा सदस्यज्यूहरू एवम् उपस्थित महानुभावहरू,

आ.व.२०७८।२०७९ को बजेट र कार्यक्रम प्रस्तुतिको उत्तरारद्धमा आइपुग्दा बजेट तथा कार्यक्रम बनाउन सहयोग पुऱ्याउनुहुने कार्यपालिका सदस्य, नगरसभा सदस्यलगायत सम्पूर्ण विषयगत समितिका पदाधिकारीज्यूहरू, जनसमुदाय, बजेट निर्माण प्रकृत्यामा खटिनु भएका कर्मचारी मित्रहरूलगायत बजेट निर्माण प्रक्रियामा प्रत्यक्ष र अप्रत्यक्ष रूपले सहभागी हुनुहुने एवम् अमूल्य सहयोग, सद्भाव र सल्लाह दिनुहुने सबैप्रति हार्दिक आभार व्यक्त गर्दछु ।

धन्यवाद ।